

મુંબઈમાં ગુજરાતી બહુમતિ ધરાવતા ઘાટકોપરના મરાઠી મેયર રિતુ તાવડે

વિરોધપક્ષમાં ૬૫ નગરસેવકો સાથે શિવસેના અને ૨૪ નગરસેવકો સાથે કોંગ્રેસ સત્તાધારીને નાકમાં પાણી લાવવાના બરાબરના પ્રયાસ કરશે



મેયર રિતુ તાવડે અને ડેપ્યુટી મેયર સંજય ઘાડી. (અમય ખરોડે)

(અમારા પ્રતિનિધિ તરફથી) મુંબઈ: મેયર મરાઠી જ હોવાનો વિવાદ છેલ્લા અનેક દિવસોથી ચાલી રહ્યો છે અને ભાજપ મરાઠી દ્વેષી હોવાનો સતત વિરોધ પક્ષ તરફથી આરોપ થઈ રહ્યા હતા ત્યારે ભાજપે મુંબઈના મેયર પદ માટે ઘાટકોપરના વોર્ડ નંબર ૧૩૨ના મરાઠી નગરસેવિકા રિતુ તાવડેની પર પસંદગી ઉતારીને વિરોધ પક્ષોની બોલતી બંધ કરી હતી. ઘાટકોપરના મોટાભાગની વસતી ગુજરાતી-જૈનોની છે. ગુજરાતીઓની બહુમતી ધરાવતા વિસ્તારમાંથી મરાઠી નગરસેવિકા બનાવ્યા બાદ મેયર પદ તેને આપીને મરાઠી અસ્મિતા અને ગુજરાતી મતબંકને ભાજપે સાચવી લીધા હોવાનું કહેવાય છે. ગુજરાતીઓના મત પરંપરાગત રીતે ભાજપની

તરફેણમાં જ હોવાનું કહેવાય છે. ઘાટકોપરના વોર્ડ નંબર ૧૩૨માંથી ૧૯,૧૧૦ મત મેળવીને જીતી ગયેલા ૫૩ વર્ષના રિતુ તાવડે આ અગાઉ ૨૦૧૭ની પાલિકાની ચૂંટણી વોર્ડ નંબર ૧૨૧માંથી હારી ગયા હતા. એ અગાઉ ૨૦૧૨માં તેઓ નગરસેવિકા રહ્યા હતા. એ ટર્મમાં તેઓ પાલિકાની શિક્ષણ સમિતિના અધ્યક્ષ પદે રહ્યા હતા. તેમ જ ભાજપ મહિલા મોર્યાના ઉપાધ્યક્ષ અને ઈશાન મુંબઈના જિલ્લાઅધ્યક્ષ તરીકે પણ તેઓ કામ કર્યું છે. વિરોધપક્ષમાં ૬૫ નગરસેવકો સાથે શિવસેના અને ૨૪ નગરસેવકો સાથે કોંગ્રેસ સત્તાધારીને નાકમાં પાણી લાવવાના બરાબરના પ્રયાસ કરશે ત્યારે તેમનો સામનો કરવા માટે ભાજપને મેયર પદ માટે એક મજબુત ઉમેદવારની આવશ્યકતા હતી. ■

કેમ ખાસ છે મુંબઈ મેયરનું પદ ?

મુંબઈ મહાનગરપાલિકા (બીએમસી) દેશની સૌથી શ્રીમંત નગરપાલિકા છે, જેનું બજેટ અનેક નાના રાજ્યો કરતા પણ વધુ હોય છે. આથી જ તેના મેયર પદ માટે હંમેશા ખેંચતાણ રહેતી હોય છે. ૧૧ ફેબ્રુઆરીના રોજ બપોરે ૧૨ વાગ્યે મેયર પદ માટે સત્તાવાર ચૂંટણી યોજાશે. ભાજપે મહિલા મેયરનો દાવ ખેલીને આગામી ચૂંટણીઓ માટે પણ મોટો રાજકીય સંદેશ આપ્યો છે. ભાજપ અને શિંદે જૂથ વચ્ચેનું આ મજબૂત સત્તા સમીકરણ આગામી દિવસોમાં મુંબઈના વિકાસ અને વહીવટમાં મહત્વની ભૂમિકા ભજવશે.

કોણ છે રિતૂ તાવડે? તેમની રાજકીય સફર

રિતૂ તાવડે ભાજપના જૂના અને વિશ્વવિખ્યાત નેતા માનવામાં આવે છે. તેઓ ૨૦૧૨માં વોર્ડ નંબર ૧૨૭ થી પ્રથમ વખત જીત્યા હતા. ત્યારબાદ ૨૦૧૭માં ઘાટકોપરના વોર્ડ નંબર ૧૨૧ અને ૨૦૨૫ની ચૂંટણીમાં વોર્ડ નંબર ૧૩૨ માંથી ભવ્ય વિજય મેળવ્યો હતો. ગ્રાઉન્ડ લેવલ પર તેમની પકડ અને વહીવટી અનુભવને કારણે જ પક્ષે મુંબઈ જેવી મહત્વની મહાનગરપાલિકાનું સુકાન સોંપવાનું નક્કી કર્યું છે. તેમના મેયર બનવાથી મુંબઈના પાયાના પ્રશ્નો, ખાસ કરીને શિક્ષણ અને આરોગ્ય ક્ષેત્રે મોટા ફેરફારો આવવાની અપેક્ષા છે. ■

મુંબઈમાં પણ થાણે ફોર્મ્યુલા: પાંચ વર્ષમાં ચાર ડેપ્યુટી મેયર

(અમારા પ્રતિનિધિ તરફથી)

મુંબઈ: થાણેમાં આગામી પાંચ વર્ષ દરમિયાન નાગરિકોને ચાર મેયર મળવાના છે. થાણે મહાનગરપાલિકામાં સવા વર્ષ માટે મેયર પદ રાખવામાં આવ્યું છે, તે ફોર્મ્યુલાને આધારે જ મુંબઈ મહાનગરપાલિકામાં પણ શિંદે સેનાએ કોઈને પણ નારાજ નહીં કરતા હોવાનું રાજકીય સ્તરે ચર્ચાઈ રહ્યું છે. મુંબઈ મહાનગરપાલિકામાં મહાધુતિના ભાજપ અને શિંદે (સેના)વચ્ચેની આપસી સમજુતી મુજબ મેયર પદ ભાજપ અને ડેપ્યુટી મેયર પદ શિંદેસેનાને ફાળે ગયું છે. શનિવારે મુંબઈના મેયર તથા ડેપ્યુટી મેયર પદ માટે ઉમેદવારી દાખલ

કરવાનો દિવસ હતો. ભાજપ તરફથી નગરસેવિકા રીતુ તાવડેએ ઉમેદવારી દાખલ કરી છે અને તે આગામી અઢી વર્ષ માટે મુંબઈના મેયરનું પદ શોભાવશે. તો તેની સામે શિંદે સેનાએ સંજય ઘાડીને ડેપ્યુટી મેયર પદ માટે ઉમેદવારી આપવામાં આવી છે. મહાધુતિ પાસે મુંબઈ મહાનગરપાલિકામાં બહુમતી હોવાથી બિનવિરોધ તેમના ઉમેદવાર મેયર પદ, ડેપ્યુટી મેયર પદે ચૂંટાઈ આવશે તે નિશ્ચિત છે, જેમા મુંબઈના ડેપ્યુટી મેયર પદે શિવસેના (શિંદે)માંથી નગરસેવક સંજય ઘાડીને ઉમેદવારી આપવામાં આવી છે, જોકે તેઓ અઢી વર્ષને બદલે ફક્ત સવા વર્ષ માટે ડેપ્યુટી મેયર પદે રહેશે. થાણે મહાનગરપાલિકામાં પણ (જુઓ પાનું ૪) ►►

રોહિત શેટ્ટીના નિવાસસ્થાને ગોળીબાર: ‘ડેડ ડ્રૉપ’ મોકેલનો ઉપયોગ

(અમારા પ્રતિનિધિ તરફથી)

મુંબઈ: ફિલ્મમેકર રોહિત શેટ્ટીના જૂહુના નિવાસસ્થાને ગોળીબાર કરવા માટે બિશ્નોઈ ગેંગ દ્વારા ખૂબ જ ગણતરીપૂર્વકનું કાવતરું ઘડી ‘ડેડ ડ્રૉપ’ મોકેલ અપનાવવામાં આવ્યું હોવાનું પોલીસ તપાસમાં સામે આવ્યું હતું. આ કાવતરમાં અલગ અલગ કામગીરી બજાવનારા શખસો ક્યારેય એકબીજાના સીધા સંપર્કમાં આવ્યા નહોતા. પરિણામે પોલીસે કાવતરાની કડી તો તોડી, પણ આખી ચેઈન બનાવવામાં ખાસ્સી મુશ્કેલી નડી રહી છે.

દિલ્હીમાં લાલ કિલ્લા બોમ્બ બ્લાસ્ટના કાવતરામાં પણ આરોપીઓએ ઈ-મેઈલ મારફત ડેડ ડ્રૉપ મોકેલ અપનાવ્યું હતું. આ મોકેલમાં એક આરોપી બીજા આરોપીને ક્યારેય મળ્યો ન હોય અને તેની સાથે સંપર્ક સાધી શક્યો ન હોય. પરિણામે પોલીસને એક આરોપી હાથ લાગે તો બીજાની કોઈ ભાળ ન મળે. એ સિવાય આરોપી પકડાય તોય ગુનામાં તેમની સંડોવણી સાબિત કરવી એક પડકાર બની રહે.

રોહિત શેટ્ટીના નિવાસસ્થાને ગોળીબારના કેસમાં પોલીસે ચાર આરોપી સ્વપ્નિલ સકટ, સમર્થ પોમાજી, સિદ્ધાર્થ ચેનપુરે અને આદિત્ય ગાયકીની પુણેથી ધરપકડ કરી હતી. સકટના ધરમાંથી પોલીસને એક પિસ્તોલ, ત્રણ મેગેઝિન અને એક એરગન મળી આવી હતી. આ શસ્ત્રો સકટને પૂરાં પાડનારા આસારામ ફાસલે (૪૨)ને પણ પુણેમાંથી પકડી પાડવામાં આવ્યો હતો. (જુઓ પાનું ૪) ►►

ઍપ-આધારિત ટેક્સી-બાઈકની હડતાળ નાગરિકોને હેરાનગતિ થઈ તો કંપની માલિકો સામે કડક કાર્યવાહી કરાશે: પરિવહન પ્રધાન



દાદાડી: ઍપ-આધારિત ટેક્સી-બાઈકની હડતાળને કારણે બેસ્ટ બસ સ્ટોપ પર પ્રવાસીઓની લાંબી લાઈન લાગી હતી. (અમય ખરોડે)

થાણે: ઍપ-આધારિત ટેક્સી અને ટુ-વ્હીલર સેવા કંપનીઓ ઓલા, ઉબેર અને રેપિડોના ડ્રાઇવરોએ તેમની માંગણીઓ પર દબાણ લાવવા માટે શનિવારે હડતાળ કરી હતી. પરિવહન પ્રધાન પ્રતાપ સરનાયકે હડતાળ પર ટિપ્પણી કરતા કહ્યું હતું કે હડતાળની સામાન્ય લોકોને અસર થવી જોઈએ નહીં.

‘અમે ઓલા, ઉબેર, રેપિડોના ડ્રાઇવરો સાથે સંપર્કમાં છીએ. તેમણે સ્પષ્ટપણે જણાવવું જોઈએ કે તેઓ કયા મુદ્દાઓમાં (જુઓ પાનું ૪) ►►

ભાજપ વિરુદ્ધના બળવાનો ફુગ્ગો છેલ્લી ઘડીએ ફૂટી ગયો

છત્રપતિ સંભાજી નગર: છત્રપતિ સંભાજી નગરમાં ઝઘડી પડેલા શિવસેના અને ભારતીય જનતા પક્ષ એ બંને પક્ષ અંતિમ ઘડીએ ભેગા થઈ ગયા. ભાજપ તરફથી મેયરપદ માટે સમીર રાજુરકર અને ઉપમેયર માટે શિવસેના તરફથી રા જેન્દ્ર જંજાળની અરજ દાખલ કરવામાં આવી હતી.

જોકે, આ બંને અરજી આવ્યા પછી શિવસેનામાં નારાજી જોવા મળી હતી.

શિવસેના પક્ષ કાર્યાલય તરફથી છત્રપતિ સંભાજી નગરમાં ઉપમેયરના પદ માટે પક્ષાદેશ કાઢવામાં આવ્યો હતો. જોકે શિરસાટને જંજાળનું નામ સ્વીકાર્ય નહોતું.એટલું જ નહીં

મહાધુતીની પ્રેસ કોન્ફરન્સમાં જવાનું તેમણે ટાળ્યું હતું. ઉપમેયરપદ શિવસેનાનું હોવા છતાં શિવસેનાએ નામની ઘોષણા ન કરતા ભાજપએ આ નામની ઘોષણા કરી હતી.

ત્યારબાદ પણ શિરસાટએ પોતાના સમર્થકોને ઉપમેયર (જુઓ પાનું ૪) ►►

માલેગાંવમાં ઈસ્લામ પાર્ટીએ શિંદે સેનાને પછાડી

માલેગાંવ: નાશિક જિલ્લાના માલેગાંવ મહાનગરપાલિકા (એમએલએમસી)ના મેયર પદ પર ઇસ્લામ પાર્ટીના નસરીન બાનોએ જીત મેળવી છે. તેમણે શિવસેનાના લતા ઘોડકેને પચીસ મતના તફાવતથી હરાવ્યા હતા. આ ચૂંટણીમાં ભાજપ અને એમઆઈએમ બંનેએ તટસ્થ રહેવાનું વલણ અપનાવતા એની અસર શિંદે જૂથને થઈ હોવાનું કહેવામાં આવે છે.ટૂંકમાં માલેગાંવમાં શિવસેના એકલી પડી અને ઈસ્લામ પાર્ટીને વિજય મળ્યો છે.

૮૪ સભ્યોની માલેગાંવ મહાનગરપાલિકામાં ઇસ્લામ પાર્ટીના શેખ નસરીન બાનો અને શિંદે જૂથના લતા ઘોડકે વચ્ચે સીધો મુકાબલો (જુઓ પાનું ૪) ►►



છેલ્લો દિવસ:

મુંબઈમાં હાલમાં ચાલી રહેલા કાલા ઘોડા ફેસ્ટિવલની છેલ્લા બે દિવસમાં ઘણા લોકોએ મુલાકાત લીધી હતી. આજે ફેસ્ટિવલનો છેલ્લો દિવસ છે. (અમય ખરોડે)

અંધેરીમાં લાગેલી આગમાં બે બાળકો જખમી

મુંબઈ: અંધેરી (પૂર્વ)માં આવેલી ગ્રાઉન્ડ પ્લસ સાત માળની બિલ્ડિંગના બીજા માળે પર એક ફ્લેટમાં લાગેલી આગમાં બે બાળકો દાગી ગયા હોવાનો બનાવ બન્યો હતો. બંને બાળકોને સારવાર માટે ઘાટકોપરની રાજાવાડીમાં દાખલ કરવામાં આવ્યા હતા. અંધેરી પૂર્વમાં ચાંદિવલીમાં સંઘર્ષ નગરમાં ગ્રાઉન્ડ પ્લસ સાત માળની નર્મદા હાઉસિંગ સોસાયટી આવેલી છે. શનિવારે સવારના પોણા આઠ વાગ્યાની આસપાસ બિલ્ડિંગના બીજા માળા પર ફ્લેટ નંબર ૨૦૭ અચાનક આગ ફાટી નીકળી હતી. આગની (જુઓ પાનું ૪) ►►

દુરંતો, ગરીબ રથ એક્સપ્રેસના ટાઇમટેબલમાં ફેરફાર

નાગપુર: રેલવે ટ્રેકનું અપગ્રેડેશન અને નવી ટેકનોલોજીનો ઉપયોગ કરીને રેલવે એન્જિન બનાવવામાં આવ્યા હોવાથી ટ્રેનોની ગતિ વધવાની અપેક્ષા છે, પરંતુ મધ્ય રેલવેએ આગામી એપ્રિલ મહિનાથી નાગપુર-પુણે અને નાગપુર-મુંબઈ વચ્ચે દોડતી ટ્રેનોને ૧૦ થી ૧૫ મિનિટ મોડી છોડવાનો નિર્ણય લીધો છે.

મુંબઈ-નાગપુર-મુંબઈ રૂટ પર સૌથી વધુ લોકપ્રિય એવી દુરંતો એક્સપ્રેસના ટાઇમટેબલમાં એપ્રિલ મહિનાથી ફેરફાર કરવામાં આવશે. હાલમાં લગભગ ૮૦૦ કિલોમીટરનું અંતર ૧૧ કલાક ૩૫ મિનિટમાં

કાપતી આ ટ્રેન એપ્રિલથી અંદાજે ૧૧ કલાક ૫૦ મિનિટનો સમય લેશે. આ નવું ટાઇમટેબલ ૧૪ એપ્રિલથી અમલમાં આવશે. હાલમાં ટ્રેન નંબર ૧૨૨૮૯ સીએસએમટી-નાગપુર દુરંતો એક્સપ્રેસ સીએસએમટીથી સાંજે ૭.૫૫ વાગ્યે ઉપે છે. આ સમય બદલીને ૮.૩૫ વાગ્યે કરવામાં આવ્યો છે. તે મુજબ, જે ટ્રેન સવારે ૮.૦૫ વાગ્યે નાગપુર પહોંચે છે તે હવે સવારે ૭.૫૦ વાગ્યે પહોંચશે.

તેવી જ રીતે નાગપુરથી મુંબઈ જતી દુરંતો (જુઓ પાનું ૪) ►►

અજિત દાદા વિમાન ઉતારાણ અંગેનો અંતિમ નિર્ણય કોનો?

બારામતી: મહારાષ્ટ્રના દિવંગત નાયબ મુખ્ય પ્રધાન અજિત પવારના વિમાન દુર્ઘટનાની તપાસ હવે નિર્ણાયક વળાંક પર આવી ગઈ છે. આ કેસની તપાસ માટે નિમણૂક કરાયેલ એરક્રાફ્ટ એક્સિડન્ટ ઇન્વેસ્ટિગેશન બ્યુરો (એએઆઈબી) અને ડીજીસીએની ટીમએ હવે વિમાન દ્વારા ઉતારાણના બીજા પ્રયાસ પર ધ્યાન કેન્દ્રિત કર્યું છે. તપાસમાં મળેલી આ નવી કડીઓ અકસ્માતનું ચોક્કસ કારણ સમજાવે તેવી સંભાવના છે.

સૂત્રોના જણાવ્યા અનુસાર તપાસ એજન્સીઓ મુખ્યત્વે નીચેની ચાર બાબતો પર ધ્યાન આપી રહી છે. આમાંની પ્રથમ વિઝિબિલિટી (વાતાવરણમાં કેટલું જોઈ શકાતું હતું) છે. અકસ્માત સમયે બારામતી એરપોર્ટ વિસ્તારમાં ગાઢ

ધુમ્મસ હતું. માત્ર ૮૦૦ થી ૩૦૦૦ મીટર દૂર જોઈ શકાતું હતું ત્યારે પાછલટે ઉતરાણ કેમ કર્યું? બીજી બાબત એ છે કે શું પાછલટને લેન્ડિંગ માટે ‘ક્લિયર કમાન્ડ’ આપવામાં આવ્યો હતો અથવા સિસ્ટમમાં કોઈ કેટનિકલ ખામી હતી? ત્રીજું શું એરપોર્ટ નજીક પહોંચી રહ્યા હતા ત્યારે અને ઉતરાણ દરમિયાન વિમાનના એન્જિન અથવા કંટ્રોલ સિસ્ટમમાં અચાનક કોઈ ખામી આવી હતી? ચોથું, શું વિમાન બીજા પ્રયાસમાં ઉતરાણની ગણતરી ચુકી ગયું અને રનવેને બદલે બાજુમાં ધસી પડ્યું હતું ? આ કોનો નિર્ણય છે ? આ અંગે તપાસ ચાલી રહી છે. તપાસમાં બહાર આવ્યું છે કે પાછલટે પ્રથમ પ્રયાસમાં નખળી વિઝિબિલિટીને કારણે ચક્કર મારવાનું

નક્કી કર્યું હતું. જોકે, બીજા પ્રયાસમાં રનવે દેખાતો ન હોવા છતાં લેન્ડિંગનું જોખમ કેમ લેવામાં આવ્યું હતું, વિમાનને લેન્ડ કરવાનો અંતિમ નિર્ણય કોણે લીધો ? શું તે પાછલટ દ્વારા લેવામાં આવ્યો હતો કે તેને આદેશ આપવામાં આવ્યો હતો ? આ અંગે તપાસ ચાલી રહી છે.

વિમાનના બ્લેક બોક્સ અને ‘બ્લેક બોક્સ’ને વિશ્લેષણ માટે દિલ્હીની પ્રયોગશાળામાં મોકલવામાં આવ્યા છે અને ટૂંક સમયમાં ડેટા જાહેર કરવામાં આવશે. બીજી તરફ મહારાષ્ટ્ર સીઆઈટીએ પણ આ કેસની તપાસ શરૂ કરી દીધી છે અને અજિત પવારના અંગત સચિવ અવિનાશ સોલ્વતની ચાર કલાક પૂછપરછ કરવામાં આવી છે. ■